

اشارات

رمضان کا مہینہ، نزولِ قرآن کا مہینہ، مسلسل صائم و قیام کا مہینہ، تیز ہوا سے زیادہ جود و سخاوت کا مہینہ، ختم ہونے والا ہے، اور یہ مہینہ ختم ہوتے ہی عید کا دن سایہ غلن ہو گا۔ یہ دن جشن منانے کا اور خوشیوں کے شادیاں بجائے کا دن ہے۔ یہ زینت و تجل، اچھے لباس اور مسکتی خوشبوؤں، کھانے پینے اور وصل کے لطفِ انھائے کا دن ہے، جیسا فرمایا گیا کہ اللہ اکل و شرب و بعلی (اوکمال قال صلی اللہ علیہ وسلم)۔ ساتھ ہی، بلکہ یہ سب خوشیاں منانا بھی اسی لیے ہے کہ، یہ دن ہدایتِ الہی کی نعمت کی خوشی میں اللہ کی کبریائی اور حمد کا غلطہ بلند کرنے اور شکر کی نذر پیش کرنے کا دن ہے۔ وَلِتَكْبِرُو اللَّهُ عَلَىٰ مَا هَدَلَكُمْ وَلَعَلَّكُمْ تَشْكُرُونَ (اور جس ہدایت سے اللہ نے تمیس سرفراز کیا ہے، اس پر اللہ کی کبریائی کا اظہار و اعتراف کرو اور شکر گزار ہو۔)

قوموں کی ذلت و عزت اور عروج و زوال کا انحصار ان کی سوچ اور کردار پر ہوتا ہے۔ اور قوموں کی سوچ اور نفیات کی تشكیل اور کردار و حیاتِ ملی کی تعمیر و بغا میں، خوشیاں منانے کے یہ قوی دن، یا توار، بڑا اہم حصہ ادا کرتے ہیں۔ بلکہ مطلوبہ اجتماعیت کی تشكیل کے لیے یہ ناگزیر ہیں۔ اسی لیے دنیا کی کوئی قوم و ملت اور مذہب و مسلک ایسا نہیں جس کی اجتماعی زندگی جشن منانے کے ایسے دنوں سے خالی ہو۔ اسی حقیقت کو، بخاری و مسلم میں حضرت عائشہؓ کی روایت کے مطابق، نبی اکرمؐ نے عیدِ الاضحیؐ کے بعد ایام منیؐ میں یوں بیان فرمایا کہ لَا أَهْبَكُ إِنَّ لِكُلِّ قومٍ عِدَّاً وَهَذَا عِدْنَا، اے ابو بکر، ہر قوم کی عید ہوتی ہے، اور یہ ہماری عید ہے۔ حضرت انسؓ بیان کرتے ہیں کہ جب نبیؐ مدینہ تشریف لائے تو اہل مدینہ نے دو دن مقرر کر رکھے تھے جو وہ کھیل و تفریغ میں گزارتے تھے۔ حضورؐ کے پوچھنے پر جب انہوں نے یہ بتایا کہ یہ دن ایامِ جالمیت سے ہی چلے آرہے ہیں، تو آپؐ نے فرمایا کہ اللہ نے تمیس ان دو دنوں کی جگہ ان سے

کہیں بہتر دن عطا فرمائے ہیں، یعنی یوم الاضحیٰ اور یوم الفطر (ابو داؤر)۔

اس لحاظ سے ملتِ اسلامیہ کی دونوں عیدیں، ایک قوم ہونے کی حیثیت سے، ہماری ملی ضروریات پوری کرنے میں دیگر اقوام کے تھواروں سے بہت مماش بھی ہیں، اور ہمارے مسلم ہونے کی حیثیت میں، کئی پلوؤں سے یکسر مختلف بھی۔ ہماری حیاتِ ملی کی تشكیل نو اور معاشرہ نئی دعوت و نسخ کے عظیم الشان کام کے لیے عید کی حقیقت اور بعض حکمتوں کو سمجھنا اور

صَوْلَةُ رَحْمَةٍ حَدَّتْ صَوْلَةَ بَرَّ

جسے حنے کے یہ ہتھیں وہ نعمت ہے ان واقعات اور فیضات کے دن ہوتے ہیں جس نے یہ قوم و اس و وجود بخش ہوتا ہے، جو اس کا مقصدِ قویٰ تعین کرتے ہیں، اسے اس کا شخص عطا کرتے ہیں، اس کی حیاتِ اجتماعی کی تشكیل کرتے ہیں، اور جن کو قوم اپنے حق میں سب سے عظیم اعلامات تصور کرتی ہے۔ جس طرح ہر فرد کی روح ہوتی ہے جس پر اس کی جسمانی زندگی کا انحصار ہوتا ہے، اسی طرح جلدِ قوم کی بھی روح ہوتی ہے۔ جس طرح ہر فرد کا حافظہ ہوتا ہے جس پر اس کے وجود معنوی کی زندگی اور سی و عمل کا انحصار ہوتا ہے، اسی طرح ہر قوم کا بھی ایک حافظہ ہوتا ہے۔ مدعای مقصدِ جلدِ قویٰ کے لیے روح کی حیثیت رکھتا ہے، اور تاریخ و فطرت کے واقعات سے اس کا حافظہ تشكیل پاتا ہے۔ حافظہ جتنا قویٰ ہو گا، اس میں تاریخی اور مادی اعلامات کا شعور و احساس جتنا راخ ہو گا، اتنا ہی جلدِ قویٰ میں مقصد کی روح کا وجود مضبوط اور راخ ہو گا۔ قویٰ تھواروں کی اصل اہمیت اسی لیے ہے کہ وہ قوم کے حافظہ کو بیدار رکھتے ہیں، اس کو قویٰ بنتے ہیں، اس میں اہم اعلامات کی یاد راخ کرتے ہیں، اور ان اعلامات کی اعلامات کو ان سارے شعائرِ قویٰ میں سب سے اعلیٰ اور ممتاز مقام عطا کرتے ہیں، جن کے محور پر قوم کا وجود، اس کی حیات، اس کا شخص اور اس کی نفیات، سب استوار ہوتی ہیں۔

مثلاً یہودی فرعون کی غلامی سے نجات کا، عیسائیٰ حضرت عیسیٰ کی پیدائش کا، اور ہندو راون کے خلاف رام کی فتح کا جشن مناتے ہیں۔ یا بہت نئی قویں موسم بہار کی آمد کا، فصل کی کٹائی کا، بہار اور خزان میں دن رات برابر ہو جانے کا، موسم سرما میں رات چھوٹی اور دن بڑا ہونے کا، یا سال کے نئے دن کا جشن مناتی ہیں۔

ملتِ اسلامیہ کے جشن کے موقع ان سب مواقع سے بالکل مختلف اور منفرد ہیں، کیوں کہ اس کو وجود اور شخص بخشے والی چیز ان سب سے مختلف ہے۔ ہمیں وجود، شخص اور زندگی

بُخشنے والی چیز قرآن ہے، اس لیے ہمارا جشنِ عید نزول قرآن کی سالگرہ کا جشن ہے۔ ہمارا جشنِ عید کسی شخصیت کے ساتھ وابستہ نہیں، حالانکہ اگر کوئی شخصیت اس کی مستحق ہے کہ ساری انسانیت اس کی پیدائش کا جشن منائے تو وہ رحمت للعالمین کی شخصیت ہے۔ ہم تو اس کتابِ ہدایت کے نزول کا جشن مناتے ہیں جو اس شخصیت کے قلبِ مبارک نے ماہِ رمضان میں ہمارے رتبِ کرم سے لے کر ہم تک پہنچانا شروع کی۔ یہ قدرت کا مزید عطیہ ہے کہ یوم بدر اور یومِ فتح مکہ بھی اسی ماہ میں جمع ہو گئے جس ماہ میں نزولِ قرآن کی لیلہ مبارکہ واقع ہے، اور نزولِ قرآن کے جشن نے ان دونوں اہم واقعات پر خوشیوں کو بھی اپنے اندر سمیٹ لیا۔ ہم موسمِ بہار کی آمد کا جشن نہیں مناتے، بلکہ حیاتِ انسانی میں صلاح و خیر کی اس بہار کی آمد کا جشن مناتے ہیں جو قرآن لے کر آیا۔ ہم سال کی پہلی فصل کئٹنے پر شکر کی نذر نہیں پیش کرتے بلکہ، تاریخ انسانی میں برقیں کی وہ سب سے لمبا تی فصل بوئے جانے کا جشن مناتے ہیں جس سے انسان نے صدیوں اپنی جھوٹی بھرپوری۔ ہم موسمِ سرما کی طویل اور تاریک رات گزر جانے کی خوشیاں نہیں مناتے، بلکہ انسانیت کی شبِ ظلم و فساد گزر جانے اور عدل و سلامتی کی وہ صبح طلوع ہونے کی خوشیاں مناتے ہیں جس کی نوید قرآن نے سنائی۔

عید کی خوشیاں، رمضان کی برکتوں سے نیضیاب ہونے کی، صیام و قیام کی توفیق پانے کی، مجاہدہ رمضان مکمل ہو جانے کی خوشیاں ضرور ہیں، مگر عید کے جشن کافی الحقيقة نزولِ قرآن کا جشن ہونا بالکل صاف اور واضح ہے۔ اس عید کا نزولِ قرآن کے مینے اور امانتِ قرآن کا حق ادا کرنے کے لیے مجاہدہ کے اختتام پر واقع ہونا ہی اس امر کا بین ثبوت ہے۔ رمضان اور روزہ کے سلسلہ بیان ہی میں قرآن نے مدتِ صیام کی تکمیل کے بعد ہدایت کی نعمت پر تکمیل اور شکر کا حکم دیا ہے۔ (البقرہ: ۱۸۵) نبی صلی اللہ علیہ وسلم نے دونوں عیدوں کے دنوں میں اللہ اکبر اور ولی اللہ اعلیٰ تَحْمَدُ کی تبعیج کا اہتمام کر کے، ان عیدوں کا قرآن کے ساتھ وابستہ ہونا واضح کر دیا ہے۔ عید کی خوشیاں اس ارشادِ اللہ کی تکمیل بھی ہیں کہ ”یہ اللہ کا فضل اور اس کی محبتی ہے کہ یہ چیز (قرآن) اس نے بھیجی، پس یہ ہے جس پر تم لوگوں کو خوشی منانی چاہیے، یہ ان سب چیزوں سے بہتر ہے جنہیں لوگ سمیٹ رہے ہیں“ (یونس: ۵۸)۔

نہ صرف عید الفطر، بلکہ عید الاضحیٰ کا جشن بھی قرآن ہی سے وابستہ ہو گیا ہے۔ یہ سنتِ ابراہیمی کی یادگار ضرور ہے، لیکن یہ تکمیل دین، اتمام نعمتِ ہدایت اور عطاۓ دینِ اسلام کا جشن بھی ہے۔ امام بخاریؓ روایت کرتے ہیں کہ یہود حضرت عمرؓ کے پاس آئے اور الیومِ اکملت

لکم فہمکم... الخ کے بارے میں کہا کر تم ایک ایسی آیت پڑھتے ہو جو اگر ہمارے پاس ہوتی تو ہم اس کے نزول کو عید بنا لیتے۔ حضرت عمرؓ نے فرمایا کہ ”مجھے خوب یاد ہے کہ یہ آیت کب اور کہا اتری، اور جب وہ اتری تو رسول اللہؐ کہا تھے۔ یہ عرفہ کا دن تھا، اور واللہ ہم اس وقت میدان عرفات میں تھے۔“ یہ عرفہ کے بعد ہی کا دن ہے جب سارے عالم میں امت جشن عید مناتی ہے۔

عید کا جشن یہ پیغام دلتا ہے کہ قرآن کو صرف مراسم عبادت ہی کا مرکز بنانا کافی نہیں، اسے ثقافت، تہذیب، معاشرت اور حیات اجتماعی کا مرکز بنانا بھی حیاتِ ملی کے لیے ضروری ہے۔ جب ملت کے اجتماعی شعور میں قرآن کا مقام اجاگر اور راست ہو گا؛ جب اس نعمت کا احساس قلب و ذہن پر چھائے گا، جب اجتماعی ذہن میں اس کے سب سے بڑی نعمت ہونے پر ٹکر اور اس نعمت کا حق ادا کرنے کی فکر غالب ہو جائے گی، تب ہی ملت کے جد میں نئی روح دوڑے گی، اور اس کے احیا و استحکام کا اور اس کی وحدت کا مقصد حاصل ہو گا۔

عید کی قوی خوشیوں کو قرآن پر مرکوز کر دینا اس حقیقت کا واشگاف الہمار بھی ہے کہ انسانوں کو جمع اور تقسیم کرنے، یعنی وحدت انسانی، کے لیے صحیح بنیادیں شخصیت، موسم، فصل، نسل، رنگ، زبان اور زمین جیسی حسی اور مادی نہیں، بلکہ معنوی اور روحانی ہیں، عقیدہ اور ایمان ہیں، جو قلب و ذہن میں بستی ہیں۔ وحدتِ انسان اور آفاقت کا یہ ایک ایسا بے مثال درس ہے جس کی نظیر کسی ملت و مسلم میں نہیں پائی جاتی۔

جس قرآن عظیم کے بارہ میں کہا گیا ہے کہ ”هم نے اسے پھاڑ پر بھی اتار دیا ہوتا تو تم دیکھتے کہ وہ اللہ کے خوف سے دبا جا رہا ہے اور پھٹا پڑتا ہے“ اس کے نزول اور اس کے اتمام کی یاد کو قوی نفیات اور ثقافت و تہذیب میں راست کرنے کے لیے ان دونوں کو جشن کا دن قرار دینے میں بڑی گھری حکمت پوشیدہ ہے۔ اللہ تعالیٰ نے اپنے دین کو ”حدی للناس“ قرار دیا ہے۔ یہ بھی واضح کر دیا ہے کہ دین کے احکام میں اسے اپنے بندوں کے لیے یہ مطلوب ہے نہ کہ عمر، نبی کریمؐ نے بھی اعلان فرمایا کہ دین یسر ہے، اور اپنے اصحابؓ کو ہدایت کی کہ ”آسانی پیدا کرو، مشکل اور تنگی میں نہ ڈالو، خوشخبری دے کر خوش کرو، تنفس نہ کرو“ اور فرمایا کہ ”تم آسانی پیدا کرنے والے بناؤ کر مبوعث کیے گئے ہو، نہ کہ تنگی میں ڈالنے والے۔“ یہ بھی کہ ”ابراهیمؐ کا دین سب سے سل اور سادا دین ہے۔“

تیسیرِ دین کا ایک اہم اصول، مبنیہ و گیر اصولوں کے یہ بھی ہے کہ عامۃ الناس کے قلوب

اور عملی زندگیوں میں دین کے اصول و مقاصد راجح کرنے کے لیے، اور انہیں دین کے احکام پر قائم کرنے کے لیے، فطرتِ انسانی کے تقاضوں کو مطہوظ رکھا جائے۔ خوشی اور غم کے موقعوں پر رسم کا منانا، اور اکل و شرب، زینت و تجمل، اور لعب و تفریح کی طرف میلان اور رغبت رکھنا بھی انسانی فطرت میں داخل ہے۔ چنانچہ یہ تیسرا دین کا تقاضہ ہوا کہ اپنے مقصد سے لگن، اور ہدایتِ الٰہی کو نعمتِ عظیٰ سمجھنے کے احساس کو ذہن اجتماعی پر مرتب کرنے کے لیے خوشی اور جشن منانے کا طریقہ بھی اختیار کیا جائے، اور املاعے کلمۃ اللہ، تکمیر اور شکر کو ان فطری میلانات کی تکمیل کے ساتھ مروط کر دیا جائے۔ لوگ گھروں سے لکھیں اور بڑے بڑے اجتماعات منعقد کریں تو بغیر جر کے اپنی خوشی اور رغبت کے ساتھ کریں۔ دینی اعمال اور عوام کی معاشرتی و تہذیبی زندگی ایک دوسرے کے ساتھ مروط ہو جائیں، بلکہ ایک ہی بن جائیں۔

اسی لیے عید کے دن کو کھانے پینے کا دن قرار دیا گیا، زینت والے لباس پہننے اور خوبصوری میں لگانے کی ترغیب دی گئی، کھیل اور تفریح کو ناپسندیدہ لہو و لعب قرار دے کر ان سے منع نہیں کیا گیا۔ بخاری اور مسلم کے مطابق، حضرت عائشہؓ پیان کرتی ہیں کہ عید الاضحیٰ کے دنوں میں قیام منی کے دوران، حضرت ابو بکرؓ ان کے پاس تشریف لائے گویا یہ حج الوداع کا واقعہ ہے۔ اس وقت انصار کی دو لڑکیاں ان کے پاس بیٹھی ہوئی دف بجا رہی تھیں۔ ایک روایت میں ہے کہ انصار نے ایامِ جاہلیت کی جنگِبعث کے سلسلہ میں جو اشعار کئے تھے وہ گا رہی تھیں۔ پاس ہی نبی صلی اللہ علیہ وسلم چادر اوڑھے لیئے ہوئے تھے۔ حضرت ابو بکرؓ نے ان دونوں لڑکیوں کو ڈاٹا۔ نبیؐ کرمؐ نے (جو جاگ رہے تھے) اپنے چہو سے کپڑا ہٹالیا اور فرمایا کہ ”اے ابو بکر! ان کو چھوڑ دو، یہ عید کا دن ہے۔“ حضرت ابو بکرؓ نے کس چیز کو ناپسند فرمایا؟ لڑکیوں کا دف بجانا، گانا، یا ایامِ جاہلیت کی عصیت و تقاضوں کی جنگ کے اشعار کا گانا، یا رسول اللہؐ کی موجودگی میں یہ سب کچھ ہونا، یا ان کا آپؐ کے آرام میں مخل ہونا، یہ بات تو حدیث سے پوری طرح واضح نہیں ہوتی، لیکن حضورؐ کی اجازت، عید کی مناسبت سے، واضح ہے۔

جمد کو بھی عید کا دن قرار دیا گیا ہے (یہودیوں کے ہاں بھی یومِ سبت، یوم عید شمار ہوتا ہے)۔ جمد کے بارے میں ارشادات نبویؐ بھی دین کی اسی حکمت کو واضح کرتے ہیں۔ عیدین کے ایام میں تو روزہ منع ہے، جمد کے دن کو بھی روزہ کے لیے مخصوص کرنے کو ناپسند کیا گیا ہے۔ تا کہ شارع نے اس دن جن چیزوں کا اہتمام کیا ہے، ان میں ایک زائد چیز کا اضافہ نہ ہو جائے۔ اس لیے بھی کہ جمد کے دن مسلمانوں کے بڑے بڑے اجتماعات مطلوب ہیں، یہ اور رغبت و دل

پسندی کے ساتھ منعقد ہوں۔ روزہ کے نہ دشک جمعہ کے عید ہونے کی حیثیت مجموع ہو سکتی ہے۔ اب یہ بھی دیکھیے کہ عید جمعہ کی بشارتیں کن اعمال پر مخصر کی گئی ہیں۔ غسل کرنا، بحد استطاعت پاکیزگی کرنا، اپنے کپڑوں میں سے اچھے کپڑے پہنانا، یا جمعہ کے لیے ایک زائد جوڑا بھی بنالینا، خوشبو لگانا، گھر سے نکلنا، امام کے خطبے سے پہلے مسجد پہنچ جانا، لوگوں کی گردنوں کو چھاندتے ہوئے مسجد میں نہ داخل ہونا، کسی مسلمان بھائی کو اس کی جگہ سے نہ ہٹانا، اس کی جگہ خود نہ بیٹھنا، خطبہ خاموشی سے سننا، یہاں تک کہ کسی سے یہ بھی کہے کہ خاموش رہو تو اس کا جمعہ نہیں ۔۔۔ اور پھر دو رکعت نماز پڑھ لینا۔ ان میں کسی کا کرنا واجب قرار دیا گیا ہے، کسی کے نہ کرنے پر سخت و عید سنائی گئی ہے، اور تعییل ارشادات پر ایک جمعہ سے دوسرے جمعہ تک کے گناہوں کی مغفرت کی بشارت دی گئی ہے۔ (بخاری، مسلم، احمد، ترمذی، ابن ماجہ بحوالہ مکملہ)

علامہ ابن قیم نے، اعلام الموقیعین میں، حضورؐ کی تقریری سنت کے ضمن میں (یعنی جو کام آپؐ کے سامنے ہوئے اور آپؐ نے ان سے منع نہ فرمایا) اس قسم کی کئی چیزوں بیان کی ہیں۔ مثلاً مباحث اشعار کا پڑھنا اگرچہ ان میں زمانہ جاہلیت کا ذکر ہو، ایسے اشعار کا پڑھنا بھی جن میں غزل گوئی ہو اور ایسی باتیں ہوں کہ شعر کے باہر ان کا اقرار کیا جائے تو سزا ہو (جیسے کعب بن زہیر کی سعاد کی غزل گوئی اور حضرت حسان کا رنگ تزلیل)، موقعہ جہاد پر فخریہ اشعار کا پڑھنا، جہاد میں ریشی لباس پہنانا، بہادروں کو امتیازی نشانات لگانا، پیٹ بھر کر کھانا، مسجد میں سونا، وغیرہ وغیرہ۔ اس سلسلے میں وہ دو اہم تشریعی اصول بھی بیان کرتے ہیں۔ اول یہ کہ فعل کی اصل اباحت ہے، حرمت اسی وقت ہوگی جب حرمت ثابت ہو۔ دوسرے، غزل گوئی کے سلسلے میں کہتے ہیں کہ اس میں جو فساد کا خطرہ ہے، تو فساد سے کہیں زیادہ وہ فائدہ ہے جو اصل مقصود ہے۔ غزل گوئی کہ یہ طرز لوگوں کے دلوں کو جھکانے والی اور انہیں اپنی جانب متوجہ کرنے والی ہے، اور اس قسم کے مضامین سے بعد کا مضمون مطلوب ذہن نشین اور دل میں جاگزین ہو جاتا ہے۔

نہ صرف عیدین اور جمعے میں، بلکہ عام معاشرت میں، گھروں میں، بازاروں میں، پیلک مقامات اور تقریبات میں عبادت گاہوں میں، بلکہ تمام ثقافتی اور تہذیبی زندگی میں دین کی اس حکمتِ تیسیر کو محفوظ رکھنے ہی سے دین زندگی کے کونوں اور گوشوں سے سرک کر مرکز میں آسکے گا، اور روزمرہ کی زندگی میں ایک متحرک روح کی طرح روای دواں بن سکے گا۔ پیلک مقامات کو صاف سترہ اور معطر ہونا چاہیے۔ کھانوں، کپڑوں، اور جائز لعب و تفریح کی گنجائش، احکام اللہ کی حدود میں، دین کے دائرہ کے اندر ہی نکلنا چاہیے، نہ کہ اس سے باہر۔

اگر امت مسلمہ کا جشنِ قرآن صرف کھانے پینے، اچھے کپڑے پہننے، خوشبوؤں میں بنتے، اور کھیل و تفریح تک محدود رہ جاتا تو یہ بھی جاہلیت کی تاریخی میں گم ہو جاتا۔ اس لیے اس جشن میں صلوٰۃ، ذکر، تکبیر، حمد اور شکر کا اہتمام بھی لازم ہوا۔

نبی کریمؐ نے ارشاد فرمایا کہ ”زہنو اعیاد کم بالتكبیر“ یعنی اپنی عیدوں کو تکبیر سے سجاو (طبرانی) اللہ اکبر اللہ اکبر لا اله الا اللہ واللہ اکبر وللہ العمد کی تسبیح اس قرآنی ہدایت کی تقلیل بھی ہے کہ تمہیں جو ہدایت (قرآن کے ذریعے) بخشی گئی ہے اس پر اللہ کی کبریائی بیان کرو، اور اس کے شکر گزار بنو۔ عید الفطر پر یہ تکبیر پست آواز میں کہنا چاہیے، عید الاضحی پر بلند آواز سے۔ اللہ تعالیٰ کی کبریائی کا اعلان و اقرار اور اس کی حمد، شعائر میں سے عظیم شعائر ہیں۔ نماز کے ارکان تکبیر کے تابع ہیں، جماعت کی نقل و حرکت تکبیر کی تابع ہے، نمازوں کے اختتام پر بھی صدائے تکبیر بلند ہوتی تھی۔ اذان و اقامت کی ابتداء تکبیر سے ہوتی ہے، جہاد میں عزم کی پختگی، حوصلے کی بلندی، اور سرفرازی کے جذبے کا راز تکبیر میں مضر ہے۔ اسی طرح صبح سے رات تک ہرنعمت پر، ہر حالت میں، نیند سے اٹھنا ہو، صبح ہو، شام ہو، بیت الخلا ہو، کھانا پینا ہو، کپڑے پہننا ہو۔ ہر ایک حالت میں الحمد کی روح بھر دی گئی ہے، ہر ایک کے ساتھ الحمد کا کلمہ جوڑ دیا گیا ہے۔

ایسا محسوس ہوتا ہے کہ عیدین کے موقعوں پر تکبیر پڑھنے کا رواج کچھ کم اور کچھ متروک سا ہوتا جا رہا ہے۔ شاید اس زمانے میں خدا کا نام لینے سے شرم آتی ہے، یا ذرگلتا ہے۔ چاند ہوتے ہی گھروں میں، نماز عید کے لیے جاتے ہوئے راستوں میں، مسجدوں اور عیدگاہوں میں، تکبیر کی آواز بہت کم سنائی دیتی ہے۔ حالانکہ تکبیر پست آواز سے کمی جائے تو بھی ہر جگہ ہزاروں لاکھوں شد کی تکمیلوں کی بھجنناہٹ کی طرح آواز ہو، اور بآواز بلند کی جائے تو گھر، راستے، اور مقاماتِ نماز گونج اٹھیں۔

ضروری ہے کہ اس شعار کو زور شور سے اختیار کیا جائے، اس کی ترغیب دی جائے، اس کی ترویج کی جائے، گھروں میں اس کا رواج ہو، راستوں پر غلغله ہو، نماز کا ہیں گو نجیں۔ اسی طرح عورت، مرد، بچے، سب کی نفیات پر تکبیر و حمد کے یہ نقوش ثبت ہونے کا کام و سعی بیانہ پر ہو گا۔ ان میں جرات اور حوصلہ پیدا ہو گا۔ جب وہ جرات سے اللہ کا نام بآواز بلند لینے لگیں گے، اس کا ذکر کرنے لگیں گے، تو اس کے نام کے بھی ہو جائیں گے، اس کے کام بھی۔

جشن عید کا ایک مقصود یہ بھی ہے کہ ذکر اور تکمیر و شکر کے لیے مسلمانوں کے بڑے بڑے اجتماعات منعقد ہوں۔ ہر محلے میں ایک چھوٹی سی جماعت عید کر لینے سے یہ مقصد پورا نہیں ہوتا۔ ان بڑے اجتماعات کے لیے گھروں سے نکلنے کی ترغیب ایک سے ایک دلوار انداز میں دی گئی ہے۔ ایک روایت میں آتا ہے کہ عید کی صبح ہوتی ہے تو اللہ تعالیٰ ہر جگہ اپنے فرشتے بھیجا ہے۔ وہ زمین پر اتر کے، راستوں پر کھڑے ہو جاتے ہیں، اور صدا بلند کرتے ہیں، اے امت محمد! اپنے ربِ کرم کی طرف نکلو، جو اجرِ جزیل اور خوبی عظیم سے نوازتا ہے۔ یہ بھی فرمایا، صلی اللہ علیہ وسلم نے، کہ جب وہ نماز پڑھ چکتے ہیں تو منادی پکارتا ہے، سن لو! تمہارے رب نے تمہیں بخش دیا ہے۔ ایک اور روایت میں آتا ہے ”ان سے کہا جائے گا کہ گھروں کو واپس جاؤ“ میں نے تم کو بخش دیا ہے، تمہاری خطاوں کو نیکیوں سے بدل دیا ہے۔ پس وہ عیدگاہ سے اس حال میں واپس ہوتے ہیں کہ ان کے گناہ بخشنے ہوئے ہوتے ہیں۔ (بیہقی، ابن حبان، طبرانی)



”حضور“ نے عید کے اجتماع میں عورتوں کی حاضری پر بھی خصوصی اہتمام کیا، اور تأکید فرمائی۔

حضرت ام عطیہؓ کہتی ہیں:

ہمیں حکم دیا گیا کہ ہم سب عورتیں عیدین کے دن گھروں سے نکلیں، حافظہ بھی اور پردہ والی بھی، تاکہ مسلمانوں کی جماعت میں، اور ان کی دعا میں، شریک ہوں۔ (اگرچہ حافظہ عورتیں مسلطے سے الگ رہیں)۔ ایک عورت نے یہ حکم سن کر کہا، یا رسول اللہؐ، ہم میں سے بعض کے پاس چادر نہیں۔ آپؐ نے فرمایا، ساتھ والی اسے اپنی چادر اڑھا دے۔
(بخاری، مسلم)

عورتوں کو اجتماع عید کے لیے جمع کرنے کا حضورؐ نے جس قدر اہتمام کیا، اس کی ایک جھلک ام عطیہؓ کی اس روایت میں ملتی ہے جو ابو داؤد نے نقل کی ہے۔ وہ کہتی ہیں:

آپؐ نے انصار کی عورتوں کو ایک گھر میں جمع ہونے کا حکم دیا۔ اس کے بعد آپؐ نے ہمارے پاس حضرت عمر بن الخطابؓ کو بھیجا۔ وہ آگر دروازہ پر کھڑے ہوئے اور ہمیں سلام کیا۔ ہم نے ان کے سلام کا جواب دیا۔ اس کے بعد انہوں نے کہا کہ میں تم لوگوں کے پاس رسول اللہ صلی اللہ علیہ وسلم کا قاصد بن کر آیا ہوں۔ پھر انہوں نے ہمیں حکم دیا کہ ہم عیدین میں حافظہ عورتوں اور غیر شادی شدہ نوجوان لڑکیوں کو بھی عیدگاہ لے جائیں۔ ساتھ ہی، انہوں نے یہ حکم بھی پہنچایا کہ ہم عورتوں پر جمد فرض نہیں، اور ہمیں

جنازے کے ساتھ جانے سے بھی منع فرمایا۔

حضورؐ نے اجتماع عید میں عورتوں سے خصوصی خطاب کا اہتمام بھی کیا۔ چنانچہ حضرت عبد اللہ ابن عباسؓ کہتے ہیں کہ، ”نماز پڑھنے اور خطبہ دینے کے بعد، رسول اللہؐ عورتوں کے پاس آئے۔ انہیں نصیحت کی، یادداہنی کی، اور صدقہ دینے کی ہدایت کی۔ میں نے دیکھا کہ عورتوں نے اپنے ہاتھ اپنے کالوں اور گلوں تک بڑھائے، اور زیور اتار اتار کر بلاںؓ کو دینا شروع کر فیے۔“
(بخاری، مسلم)

ایک طرف عید گاہ میں حاضر کرنے کا اہتمام، دوسری طرف اس بات کی تصریح کہ جمعہ میں، جو فرض ہے (جب کہ عید کی نماز واجب یا سنت موکدہ ہے)، اور جنازے میں، (جو ہر مسلمان کا دوسرے مسلمان پر حق ہے)، عورتوں کا جانا ضروری نہیں۔ بلکہ ان کا گھر میں نماز پڑھنا مسجد میں نماز پڑھنے کے مقابلے میں زیادہ افضل اور پسندیدہ قرار دیا، اور خوشبو لگا کر جانے سے بالکل منع فرمادیا۔ توازن کی راہ ان سب ارشادات کو ملحوظ رکھنے ہی سے ظاہر ہوتی ہے۔ ایک طرف ان کو عید کے اجتماع میں مردوں کی جماعت میں شریک کر کے اسلامی شان و شکوه میں اضافہ کرنے، شوکت اسلامی کا مشاہدہ کرنے، دشمنانِ اسلام کو مروعہ کرنے، پوری ملت کی خوشی اور اطمینان میں شریک ہونے جیسے اہم دینی مقاصد کا حصول مطلوب ہونا محسوس ہوتا ہے۔ ظاہر ہے کہ عورتوں کا عید گاہ میں نماز پڑھنا مقصود نہ تھا، ورنہ آپؐ جانب عورتوں کو بھی عید گاہ جانے کا حکم نہ دیتے۔ دوسری طرف عام اجتماعی سرگرمیوں کو ان پر فرض نہ کرنے میں ان کے خصوصی روں کا تحفظ مطلوب ہونا محسوس ہوتا ہے۔

آج یہ علماءِ حق کی ذمہ داری ہے کہ وہ ملت کے دینی مقاصد، ان کے حصول میں عورتوں کی مناسب شرکت کی ضرورت، دینی احکام و حدود اور ان کی حکمت، — یہ سب سامنے رکھ کر مناسب اصول و ضوابط مرتب کریں۔ ایک طرف اللہ اور اس کے رسولؐ کی عائد کردہ منیات و محربات سے مکمل اجتناب ہو، دوسری طرف ایک زندہ اور متحرک اسلامی معاشرہ وجود میں آئے۔



اجتماع عید میں حضورؐ کے خطاب کے موضوعات کیا ہوتے تھے، یہ بھی جانا ضروری ہے۔
حضرت ابوسعید الخدريؓ بیان کرتے ہیں کہ
آپؐ لوگوں کے سامنے (ذیزہ سے نیک لگا کر) کھڑے ہو جاتے اور لوگ اپنی صفوں میں بیٹھے رہتے۔ آپؐ انہیں وعظ و نصیحت کرتے، وصیتیں فرماتے، ضروری احکام صادر کرتے،

کہیں کوئی لفکر بھیجنا ہوتا تو لوگوں کے سامنے اس کا ذکر فرماتے اور اس کی روائی کا حکم جاری فرماتے، اور کوئی خاص حکم نافذ کرنا ہوتا تو وہ کرتے، اور فرمایا کرتے تھے، صدقہ دو، صدقہ دو۔ (بخاری، مسلم)

قابل غور بات یہ ہے کہ عید کا دن صرف ذکرِ اللہ اور تمجید ہی کا دن نہ تھا، نہ صرف اکل و شرب، زینت و تجمل اور لعب و تفریح کا۔ مسلمانوں کے بڑے بڑے اجتماعات کی غرض یہ ہوتی تھی کہ ان کو وعظ و تذکیر بھی کی جائے، ان کے امور و معاملات پر بھی گفتگو کی جائے، ان کو ہدایات و احکام بھی دیے جائیں، اور شکوہِ دین کے لیے جہاد کے سلسلے میں مناسب اقدامات بھی اٹھائے جائیں۔

عیدِ آزاد اسلام شکوہِ ملک و دین عیدِ ملکوم ایامِ جہوم مومنین

آج مومنین بے یقین کے قلب و نظرِ حکوم ہیں، فکر و عملِ حکوم ہیں، تہذیب و ثقافتِ حکوم ہے، سیاست و معیشتِ حکوم ہے، تعلیم و تربیتِ حکوم ہے، حکمرانِ حکوم ہیں، عوامِ حکوم ہیں۔ اسی لیے ان کے جہوم تو بت جمع ہو جاتے ہیں، شکوہِ دین میں کچھ اضافہ نہیں ہوتا۔

مومنین کو بے یقین و با عمل بنانے کے لیے، ان کے دلوں اور ذہنوں میں مقاصد و احکامِ دین کے نقوش مرتب کرنے کے لیے، شکوہِ دین کے حصول کے لیے، عید کا یہ سبق سب سے اہم ہے کہ اس مقصد کے لیے جتنی ضروری دلیل ہے، وعظ ہے، تذکیر ہے، اتنے ہی یا اس سے کچھ زیادہ ہی ضروری علامات ہیں، رسوم ہیں۔ شعائرِ دینی علامات و رسوم کا کام سرانجام دیتے ہیں، اور ان شعائر میں عید ایک شعار عظیم ہے۔ علامات و رسوم ہی سے دین دل میں اترتا ہے، اس کے ساتھ جذبات وابستہ ہو جاتے ہیں، محبت گھری ہوتی ہے، عمل بڑھتا ہے، اور اجتماعیت مضبوط اور قوی ہوتی ہے۔

